

(ബി) വീടുകൾ ഉൾപ്പെടെ അപകടഭീഷണിയിലായതിനാൽ സമയ ബന്ധിതമായി സംരക്ഷണഭിത്തി നിർമ്മിക്കുന്ന പ്രവൃത്തി നടപ്പിലാക്കിയില്ലെങ്കിൽ കൂടുതൽ നാശനഷ്ടങ്ങൾക്ക് സാധ്യതയുണ്ടെന്ന കാര്യം വിലയിരുത്തിയിട്ടുണ്ടോ; എങ്കിൽ ആയതിന്റെ അടിസ്ഥാനത്തിൽ പ്രസ്തുത പ്രവൃത്തി അടിയന്തരമായി ആരംഭിക്കുമോ?

(എ&ബി) മങ്കട നിയോജകമണ്ഡലത്തിലെ കൂട്ടിലങ്ങാടി ഗ്രാമ പഞ്ചായത്തിലെ പടിഞ്ഞാറേമണ്ണ നെച്ചിക്കുറ്റി ഭാഗത്ത് കടലുണ്ടി പുഴയുടെ അരികു തകർന്ന് സമീപത്തെ വീടുകളും വസ്തുക്കളും അപകട ഭീഷണിയിലായതിനാൽ സംരക്ഷണഭിത്തി നിർമ്മിക്കുന്നതിനായി 20 ലക്ഷം രൂപയുടെ എസ്റ്റിമേറ്റ് തയ്യാറാക്കിയിട്ടുണ്ട്. ഫണ്ട് ലഭ്യതയനുസരിച്ച് പ്രവൃത്തി നടപ്പിലാക്കുന്നതാണ്.

### തോടിന്റെ പാർശ്വഭിത്തി കെട്ടി സംരക്ഷിക്കൽ

182(488) ശ്രീ. കെ. പി. മോഹനൻ: താഴെ കാണുന്ന ചോദ്യങ്ങൾക്ക് ജലവിഭവ വകുപ്പുമന്ത്രി സദയം മറുപടി നൽകുമോ:

(എ) തോടുകൾ പാർശ്വഭിത്തി കെട്ടി സംരക്ഷിക്കുവാൻ എന്തൊക്കെ നടപടികളാണ് സ്വീകരിച്ചുവരുന്നതെന്ന് അറിയിക്കാമോ?

പഞ്ചായത്തുകളിലും മുനിസിപ്പാലിറ്റികളിലുമുള്ള വിവിധ തോടുകളുടെ കരയിടിയിൽ തടയുന്നതിന് ലഭിക്കുന്ന അപേക്ഷകൾ പരിഗണിച്ച് സമർപ്പിക്കുന്ന എസ്റ്റിമേറ്റുകൾക്ക് ഫണ്ടിന്റെ ലഭ്യതയനുസരിച്ച് വിവിധ ശീർഷകങ്ങളിൽ ഉൾപ്പെടുത്തി പ്രവൃത്തികൾ നടപ്പിലാക്കുന്നു.

(ബി) പാർശ്വഭിത്തി ഇടിയുന്നതുമൂലം തീരത്ത് താമസിക്കുന്ന ആൾക്കാരുടെ വീടുകൾക്കും മറ്റ് വസ്തുവകകൾക്കും നാശനഷ്ടം സംഭവിക്കുന്നത് തടയുന്നതിനുവേണ്ടി സ്വീകരിച്ച നടപടികളെപ്പറ്റി വിശദമാക്കാമോ?

പാർശ്വഭിത്തി ഇടിയുന്നതുമൂലം തീരത്ത് താമസിക്കുന്ന ആൾക്കാരുടെ വീടുകൾക്കും മറ്റ് വസ്തുവകകൾക്കും നാശനഷ്ടം സംഭവിക്കുന്നത് തടയുന്നതിനുവേണ്ടി അപേക്ഷകൾ ലഭിച്ചാൽ അവ യഥാസമയം പരിശോധിച്ച് പാർശ്വങ്ങൾ സംരക്ഷിക്കുന്നതിനുവേണ്ടി എസ്റ്റിമേറ്റ് തയ്യാറാക്കി ഫണ്ടിന്റെ ലഭ്യതയനുസരിച്ച് നാശനഷ്ടം തടയുന്നതിനുള്ള നടപടികൾ സ്വീകരിച്ചു വരുന്നു.

(സി) കൂത്തുപറമ്പ് നിയോജകമണ്ഡലത്തിലെ പാന്തൂർ നഗരസഭയിലെ എലിത്തോട് പാർശ്വഭിത്തി കെട്ടി സംരക്ഷിക്കുന്നതിനുവേണ്ടി സമർപ്പിച്ച നിവേദനത്തിന്മേൽ എന്തൊക്കെ നടപടികളാണ് സ്വീകരിച്ചതെന്ന് വ്യക്തമാക്കാമോ?

കുത്തുപറമ്പ് മണ്ഡലത്തിലെ മാഹി പുഴയുടെ കൈവഴിയായ എലിത്തോടിന്റെ വലതുകര പാർശ്വഭിത്തി കെട്ടി സംരക്ഷിക്കുന്നതിനുവേണ്ടി ആരോഗ്യ വകുപ്പുമന്ത്രിയും കുത്തുപറമ്പ് എം.എൽ.എ.-യുമായിരുന്ന ശ്രീമതി കെ. കെ. ടൈലജ് ടീച്ചറുടെ 3-2-2016 തീയതിയിലെ കത്തിന്റെ അടിസ്ഥാനത്തിൽ എസ്റ്റിമേറ്റ് തയ്യാറാക്കിയ മേൽപ്രവൃത്തിക്ക് ചീഫ് എഞ്ചിനീയർ, ജലസേചനവും ഭരണവും തിരുവനന്തപുരത്തിന്റെ 21-1-2017-ലെ ഓർഡർ നമ്പർ IDTSy/2016/2917/IA പ്രകാരം ഭരണാനുമതിയും, സൂപ്രണ്ടിംഗ് എഞ്ചിനീയർ, കോഴിക്കോട് നോർത്ത് സർക്കിളിന്റെ 26-3-2018-ലെ ഓർഡർ നമ്പർ 2017-2018/2016/2917/IA പ്രകാരം സാങ്കേതികാനുമതിയും നൽകിയിരുന്നു. എന്നാൽ പലതവണ ടെണ്ടർ ചെയ്തിട്ടും പിന്നീട് ഇ-ക്വട്ടേഷൻ ചെയ്തിട്ടും കരാറുകാർ ആരുംതന്നെ പ്രവൃത്തി ഏറ്റെടുക്കാൻ തയ്യാറായില്ല. പിന്നീട് കോസ്റ്റ് ഇൻഡക്സിൽ മാറ്റം വരികയും നിലവിലെ സാങ്കേതികാനുമതി റദ്ദ് ചെയ്ത് പുതുക്കിയ കോസ്റ്റ് ഇൻഡക്സ് പ്രകാരം എസ്റ്റിമേറ്റ് സമർപ്പിക്കുകയും ആയതിന് എക്സിക്യൂട്ടീവ് എഞ്ചിനീയർ, ഇറിഗേഷൻ ഡിവിഷൻ, തലശ്ശേരിയുടെ 10-1-2020-ലെ Order No.IDTSy/2019-2020/2016/2917/IA പ്രകാരം സാങ്കേതികാനുമതി നൽകുകയും ചെയ്തു. തുടർന്നും പലതവണ ടെണ്ടർ വിളിച്ചിരുന്നെങ്കിലും കരാറുകാർ ആരുംതന്നെ പ്രവൃത്തി ഏറ്റെടുക്കാൻ തയ്യാറായില്ല. പിന്നീട് ഇ-ക്വട്ടേഷൻ ക്ഷണിക്കുകയും, വഴി സൗകര്യമില്ലാത്തതിനാൽ കരാറുകാർ പ്രവൃത്തി ഏറ്റെടുക്കാൻ തയ്യാറാകാതെ വരികയും ചെയ്തു. കുത്തുപറമ്പ് എം.എൽ.എ. ശ്രീ. കെ. പി. മോഹനന്റെ നിവേദനത്തിന്റെ അടിസ്ഥാനത്തിൽ വീണ്ടും സ്ഥലപരിശോധന നടത്തിയപ്പോൾ മേൽപ്രവൃത്തി നടത്തേണ്ട സ്ഥലത്തും മറ്റു സ്ഥലങ്ങളിലും കൂടുതൽ കരയിടിച്ചിൽ സംഭവിച്ചതായി കാണുന്നു. തുടർന്ന് പാതൂർ നഗരസഭ കൗൺസിലർ ഇടപെട്ട് സെറ്റിലേയ്ക്ക് നിർമ്മാണ സാമഗ്രികൾ എത്തിക്കുന്നതിനുള്ള സൗകര്യം ഒരുക്കിത്തരാമെന്ന് രേഖാമൂലം ഉറപ്പ് തന്നിട്ടുണ്ട്. നിലവിലുള്ള പ്രവൃത്തിയുടെ ഭരണാനുമതിയുടെ കാലാവധി അവസാനിച്ചതിനാൽ, പുതുതായി കരയിടിച്ചിൽ സംഭവിച്ചിട്ടുള്ള ഭാഗത്തുകൂടി സംരക്ഷണ ഭിത്തി നിർമ്മിക്കുന്നതിനുള്ള പ്രൊവിഷൻ കൂടി ഉൾപ്പെടുത്തിയ എസ്റ്റിമേറ്റിന് പുതുക്കിയ ഭരണാനുമതിക്ക് വേണ്ടിയുള്ള നടപടികൾ സ്വീകരിച്ചു വരുന്നു.

(ഡി) തോടിന്റെ പാർശ്വഭിത്തി കെട്ടി സംരക്ഷിക്കുന്നതുകൊണ്ട് കൂടുതൽ പ്രദേശങ്ങൾ കൃഷി യോഗ്യമാക്കി മാറ്റാമെന്ന കാര്യം ശ്രദ്ധയിൽപ്പെട്ടിട്ടുണ്ടോയെന്ന് വിശദമാക്കാമോ?

ഉണ്ട്. തോടിന്റെ പാർശ്വഭിത്തി കെട്ടി സംരക്ഷിക്കുന്നതിലൂടെ കരയിടിച്ചിൽമൂലം കൃഷിസ്ഥലങ്ങൾ നശിച്ചു പോകുന്നത് തടയാനും മഴക്കാലത്ത് കൃഷി സ്ഥലത്തിലൂടെ വെള്ളം കയറി ഒഴുകി കൃഷി നശിച്ചു പോകുന്നത് തടയാനും കൂടുതൽ പ്രദേശങ്ങൾ കൃഷിയോഗ്യമാക്കി മാറ്റുവാനും കഴിയുന്നുണ്ട്.